
SURVATECHIM UTRAM 


H ANSKUTLEO hem vinodachem pustok GRAF-ache torfen tumchea hatant 
ghalpak amkam vhodd khos bhogta. Hea pustokant aspav asa 
joksancho (jokes) - thoddle bhov nizache, punn, choddan chodd Inglezintle 
Konknnint bhaxantor kel'le. Aiche pillgek Joks bore avoddttat, ani hansun 
hansun ami amchea dukhi jivitant illo sontos gheunk anvddetat, hea hetun 
ami hem pustok toiar kelam. Heam vinodi pustoka vorvim Konknni vixim 
odhik ani odhik lok voddon ailo zalear amchea hea proiogak vhoddlem 
ies favo zalem mhunnom ieta. 

Aiz-kal khell-tiatramni ani kesettincher sud'dam joks vhoddlea 
promannan choltat. Joks vo vinod khell-tiatr prokaracho vhoddlo bhag 
zaun gela. Kaím pavtti 'Non-Stop Show' koso laglo kaim mhonn 
prekxokank vichar kelo zalear khupdam ho zabab melltta 'vinod bes boro 
asa, ani vinodakuch lagon ami omkoch khell-tiatr pollovpak vetat'. Goeant 
aiz vinodi kolakar chodd "demand ant asat mhunnon sangpak kainch 
horkot na. Khell-tiatrancheo jahirati ietat tantun vinodi kolakaranchim 
nanvam vhoddlea okxaramni ghaltat tem ami polloilam. Lokank vinod 
avoddtta ani vinodak lagon lok Konknni * Non-Stop Show’ pollounk 
dhanvta, hantum kaim vaitt na. Vinodantlean Konknni bhaxe sovem 
prekxok voddtat, ani he toren Konknni bhaxechi progoti zata ani Konknni 
jivi urta, hantun unneponn bhogpachem kainch na, urfattem zalear hi ek 
Konknni bhaxechi sevach zaun asa. Punn kaim pavtti jen'na ho vinod 
pozddo vo khailea dhorjeacho asta ten'na mat amkam unneponn bhogonk 
favo. Kaim khell-tíatramni odhik korun Konknni kesettincher pozdde ani 
khailea dorjeache joks astat. Dubhauviret lokank te avoddttat ani 
kesettinchi kivam tiatranchi vikri odhik zata, hantun dubhav na. Punn 
hantun mat fikir ghenvchi goroz asa, ani hi chal Konknniche sonskrutaiek 
vhodd luskonn haddunk xokta. Ami zata te bhaxen osle pozdde ani khailea 
dorjeache joks hea pustokant na divpak vhodd fikir ghetlea. Amche vachpi 
moriadi bhitor aslelech joks vachun apli tan bhagoitele mhunnon amchi 
opekxa asa. 

Konknni mollar vhodd vinodi utponn zaun gele. Aplea vinodi obhinoia 
vorvim tannim raxttrik mollailea kolakarank ani digdorspeank sud'dam 
dipkhaile. Punn tannim pozddo vinod, mat ken'nach kelo na. Tannim 
Konknni palkar kel'lo vinod pollennaranchea dolleam somor sodanch 
urtolo. Heach monan ami hem pustok oslea dogam Konknni kolakarank 
bhettoilam - Sorgest Anthony Mendes апі Sorgest Jacint Vaz. 

VADOLL hem amchem mottvea kannía pustok uzvaddak haddlea 
uprant amkam kaim onnbhov mevla ani amcheo chuki zaleat teo 

sudhranvcho ami proitn kela. Poile svater hea pustokachem mol ami fokt 
20 rupia dovorlam, karann hem pustok choddan chodd Konknni 
vachpeanchea ghoramni bhitor sorlelem amkam zai. 

Zoxem ami amchea gel'lea pustokant DON UTRAM boroil'lim tantun 
mhollelem ki Romi Konknni mollar khup Komt pustokam uzvaddak 
ievpachem karann mhollear orthik poristhiti, karann romi Konknni 
vachpeancho ankddo dhenvot veta. Hi poristhiti azunui toxich cholta ti 
veginch sudhorchi mhunnon amchi opexa. Ani dor eka vachpeak amchi 
vinonti. : tumi hem pustok vachun tumkam tem borem laglem zalear 
dusreankui sangchem ani tem viktem gheun vachunk dusreankui 
suchoichem, jea vorvim Konknni bhaxechem boll vaddtelem. 

Hem pustok uzvaddak haddunk amkam Jahirati diun mozot korteleam 
GRAF-achea vangddeank ani her borem dekhpeank ani he joks amkam 
patthoiteleank amche kallzache khorik than ami Dev borem korum 
mhonnttanv ani fuddarakui tanchea adharacher patieun rabtanv. 

Dev Borem Korum ! 


Fausto V. Da Costa 
Mumbai 
2 Otumbr 1999, 


: S Hea Pustokant Prosidh'd. zal'le Joks RRA 
NN Куат Bhaxantor korpi z Y 1 na "as 


` Enclidas d de Elly SS 
. Raymond D'Souza à 
Joe Rose ` 
John Fernandes 
Fonddekar Roque Pereira 
Sibila PJ. Rodrigues ` 


Fausto V. Da Costa AN SEQ 


Goenkaranchi ‘Konklish’ 

Amam Goenkarank Inglezichi chodd apurbai. Magir ti amchi Inglez 
koxi-i poddom vo ti ‘Konklish’ тайт, punn amkam Inglez uloilearuch 
vhoddponn melltta. Ek avoi aplea mostea putak mhonntta: “Don't eat 
my life, go and give your life." Mhonnchem tum mhozo jiv khainakai, 
vochon tuzo jiv di. 

Oxench eka pavsachea disak ek cheddum aple scootycher vetana 
rostear aslelea fonddkuleant tachi scooty poddli ani tea fonddkuleantlem 
udok vatten vetelea eka dadleacher poddlem. Tedna tem cheddum 
thareach bhielem. Tea dadlean tea cheddvak thamboun vicharlem: 

"Ago tum Lorainachem cheddum nhoi go?" 

Tea cheddvan vhoddlo suskar soddlo: 

" Oh you wanted to ask that? | was so frightened that 1 took out my 
body. Anyway sorry don't keep anger!" 

To dadlo chintunk poddlo, khomis mellem zalam aplem, tor tea 
cheddvan apli body kiteak kaddli kai mhonn? Fuddem taka tea 
cheddvache Inglezicho orth mevlo - “Hanv tuka itlim bhillelim ki hanvem 
bhieon ang kaddlem - "1 took out my body, any way don't keep anger’ - 
rag dhorinakai! 


‘Capital’ Mhonnche Dil'li 

Fattlea disanim National Football khell choltale, ani Goeant 
te khell Fatorda moidanar zatale. Futtbol klubanim kaim 'form'- 
am bhorunk pod'dttalim. Tor Goenchea eka klubachem form 
khellgaddeanchim nanvam boroinastanam kharbaream lagim 
ailem tedna karbhareanim te ttimichea fuddareak he vixim prosn 
kelo ani tedna tea fuddarean oso zabab dilo: 

“Tumi tea 'form'-ar boroilam - ‘Names of Players’ ani 'bracket' - 
ant boroilam - (To be filled ín capital) ant dekhunuch hanvem tím 
nanvam boroinastana dovorleant, karann tim Capital-ant 
mhonnchem Dil'lint bhorpant ietlim dekhun. 


'Sweater'-ache Butanv 
Lourensan aple potinik tarvar astanam ek borem xem 'sweater 
' ghetlem ani topalantlean tem tika Goeant patthoilem, апі tachea 
vangdda oso ek 'note' dhaddlo -- 
"Tea 'Sweater'-ache butanv kaddleat, karann tankam ekdom 
chodd pez aslo ani topalachi tikett odhik lagteli dekhun. Te butanv 
tuka 'sweater'-achea davea bhazuchea bollsant melltele". ` 


Attancho Ordho 

Tticherin dakhttea Frankak vicharlem: 

"Att ankddeacho ordho kitlo to sangxi Frank?" 

"Khoinche vatten tticher, voile vatten kai bhazuche vatten?" Frankan 
prosn kelo. 

"Toxem tum kiteak vichartai Frank?" tticher thapli, “hanvem tuje 
kodden attancho ordho kitlo tem vicharlam." 

“Hanv tench sangtam nhoí tticher. Attancho ordho voile vatten zalear 
xuno (zero) ani bazuche vatten zalear tin. 


Xrodanjali 
Eka monxan eka hottelant jevnnak vetoch ek 'steak ' haddunk magli. 
Ti steak haddttoch ti khorpoleli asa ti polleun tannem ‘waiter’-ak 
vicharlem: 
“Waiter, hi ‘steak’ khorpon kalli zalea ti tuka disona?" 
Waiter : Oi Saiba, ti zaun asa amchi xrodanjali (tributes) amchea 
voddil mestak, zo aiz sokallim somplo. 


“Tum Mhoji "Patient Nhoi!" 
Ek athvich ostori eka voizaxim aili ani tinnem voizak mhollem. 
Ostori : Doctor, hanv tuje upkar atthounk mhonn aileam, karann 
tujea tratamenta vorvim mhaka khup faido zalo dekhun. 
Doctor : Punn ostore, tum mhoji 'patient' nhoi. 
Ostori : Tem hanv zannam doctor, punn mhozo tiu tuzo 'patient' aslo, 
zo kal mela ani atam hanv zaun asam tache girestkaiechi herderi. 


Santa Barbar-antlo Kiss 
Aiz kal T.V-cher kitem dakhoitat tem rokddinch amchim bhurgim 
ani tornattim nokol martat. Fattim Natalam somoiar eka potin aple 
potinik, Natalam anvddeun kiss dilo tedna tancho daktto cheddo tankam 
polletalo tannem bapaik mhollem: 
"Daddy, daddy, Santa Barbara-nt kiss kortat te toren tunvem 
mummy-k kis kiteak korunk na?" 


‘Adult Picture’ 

Eka 15 vorsanchea cheddvan koxei toren apleak eka ‘adult’ 
cholchitrachi tikett melloili. Punn holant bhitor sortana tikett topaspean 
taka addaun mhollem-- 

Tikett topaspi : Tujean bhitor vochom nozo, hem zaun asa ‘adult 
picture’. 


Cheddum: Tem hanv bes borim zannom ani dekhunuch hanvem 
mhojeam bhurgeank mhojea sangatak haddunk nant! 


Sot Sangonk Mellona 
Ekdam kourtint ek govai divpi oso aroddlo -- 
Govai divpi : Juiz saib, mhaka Kiem korchem kainch kallona. 
Juiz: Kitem zalem? 
Govai divpi: Hanvem sot tem sangonk soput dila, punn jedna hanv 
sot tem sangpak tondd ugoddtta, tedna ho vokil add-mere ghalta. 


Hotiachem Logn 

Ek hoti ani mui mogan poddlim, ani tim kazar zaunk sodhi. Tedna 
tea hotian muiek sanglem aple ghorcheank ieun mellonk ani tanchi 
porvangi gheunk. Hotiachea ghorcheank mui avoddli ant tannim 
tanchea lognak hoikar dilo. Uprant muien hotiak sanglem aple avoik 
mellunk ie mhonn, ani hotiak aplea ghora vhelo. Muieche avoin hotiak 
polletoch, tanche soirighotik tinnem nakar dilo, ani muiek formaili hotia 
lagim kazar zaina zaunk. Muien aple avoik vicharlem: 

"Kiteak maim, tuka mhozo novro avddonk na?" 

Muieche avoin zabab dilo: 

"Baie go, tuzo novro ekdom boro ani polleunkui ekdom boro dista, 
punn tacho ekuch defeit mhollear tache don dant mat chodd bhair asat. 


Melolo Mus 

Dog tornatte eka-meka lagim oxe uloitat. 

Lazarus : Kaitan, hanv chau pieonk mhunnon eka chaiechea 
dukhornar gelom. Thoim mezar chear mus boslele asle. Hanvem 
soddsoddit hatant potr aslem tem gheun eka musak marlo, tor sangxi 
mhaka atam mezar kitlem us urle te? 

Kaitan : Tem anik sangonk zai? Mezar tin mus urle, 

Lazarus : Fokot ekuch mus urlo, ani to-uí zalear to melolo mus. 


Gaddientlo Poinn 

Dog monis gaddient poinn kortana zonela vixim zogddonk lagle. 
Ekleak tem zonel ugthem zai aslem, karann to bhielo apunn fugar zaun 
morot mhonn, zalear dusreak tem bondh zai aslem, karann to bhielo 
apunn thonddi zaun morot mhonn. Tedna tanche kuxik aslelea eka 
provaxean tanchi justis korchi poddli. Tea provaxean oxi justis keli : 

"Poilem ordhem hor zonel ughtem dovor, je vorvim thonddi lagteleak 
thonddi zaun тогот di, ani uprant ordhem hor zonel bondh dovor je 


vorvim dusreak fugar zaun тогот di.” Oxem kelea uprant dogantlo 
ekloi monis moronk na. 


"Tuje Govaikek Orth Na!" 
• Eka juizan kourtint xuttingache kesint govai divpeak prosn kelo - 
Juiz: Tor to far marlolo to tunvem polloil'lo? ` 
Govai divpi : Na Saib, hanvem to fokot aikololo. 
Juiz: Dhenv ani voch, karann tuje govaikek kainch orth na. 
*To govai divpi dhenvlo ani juizak fatt kortoch vhoddlean 

hanslo. 

Tedna to juiz sogloch ragabhorit zalo ant taka vicharlem. 
Juiz: Tum he toren kourtint respeit-man nastana koso hansloi? 
Govai divpi : Juiz saib, tunvem mhaka hanstana pollelai? 
Juiz: Na! Punn tum hanstalo to hanvem aikola. 
Govai divpi : Tuje te govaikek kainch orth na, your honour! 


Mukhel Pavnneachem Bhaxonn 

Eka fungsanvak ek mukhel pavnno machier bhaxonn 
ditana tacho ixtt taka machie fattlean ravtalio. Okosmat 
tallianchea avazar to mukhel pavnno machie fattlean ailo tedna 
tachea ixttan taka mhollem: 

Ixtt: Va! polle lok tuka azunui tallio pettoit asa. Tor tunvem tankam 
itlem mhotvachem kitem sanglem tor? 

Mukhel pavnno: Hanvem tankam sanglem ki tannim tallio 
pettovpacheo bondh na korisor hany mhojem bhaxonn chalu korchona 
mhonn. 


Mhorient Dev Asa Ge? 
Lhan Sally aple avoixim gelem ani vicharlem: 
Sally: Maim, amche mhorient Dev asa ge? 
Maim : Na bai, punn tum tem kiteak vichartai? 
Sally : Kal pain mhoriechea darar marun mhollem “Oh my 
God, tum azunui bhitor asai?' 


Hodd'ddo Bapui 
Dog iskolantle ixtt eka-mekak aplea bapaichi voddvik sangtat: 
Jimmy : Johny, kal mhozo bapui zongllant gel'lo ani thoimsor 
taka vag sampoddlo, ani to vag aroddlo tedna mhojea bapaichea 
matheacho ek kens dekhun ubo zalo na. 
Johny : Jimmy, tuzo bapuí hodd'ddo tor tachea matheacho kens 
anik khoincho ubo zatolo? 

Kens Sodpa Khatir 


Bhov komi kens aslolo ek dadlo aple kens katrunk eke 
barberint bhitor sorlo. Kens katorpean taka adim fuddench 
gomoilem ki tache kens katrunk tanchi dor (rate) asa tea 
poros 2 rupia ogle poddtele mhonn. Tedna tea dadlean kens 
katorpeak prosn kelo, “Oxem kiteak?" 

Kens katorpean taka somzaun mhollem: “ Oglle 2 rupia 
tuje katorpache kens asat te sodpa khatir." 

Dotorachea Zonelacho Harso Foddlo 


Mosto Juze aple avoixim dhanvon ailo ani vicharlem: 

Juze: Mummy, 'an apple a day keeps the doctor away' mhonnttat 
tem sarkem ge? 

Maim : Toxem te mhonnttat re baba. 

Juze: Toxem zalear mhaka zata títle vegim ek apol di, karann 
hanvem atanch fator marum dotorachea zonelacho arso foddla. 


Advogadachi Fi 


Eka zantteak vatter painxim rupianchi nott mevta, punn ti nott kitlea 
valorach ti taka somzonam. Itlean ek advogad tachea fuddeant pavta, 
To zantto ti nott taka dun vicharta ti kitleachi ti. To advogad ti nott 
aplea bolsant ghalta, ani aplea bolsantli ek xembhor rupianchi nott 
kaddun tea zantteak dita. 

Zantto : Baba, hanvem tuka vhoddli not dileli, tor tunvem mhaka hi 
dakhtti nott portun dilea. 

Advogad: Tunvem mhaka dil'li ti nott painxim rupianchi, ani 
ti nott kitleachi ti sangpak charxim rupia moji fi, hanvem mhoji 
fi kaddun tuje bakiche 100 rupia tuka porot keleat. 


Don Chokletti 


Eke avoik cholettichea dhobeant don chokletti dovorleleo 
tea zagear ekuch choklett melltta tedna ti aple dhuvek 
vicharta: | 

Avoi: Sharon, kal hanvem һеа dhobeant don chokletti 
dovorleleo punn atam tantun mhaka ekuch mevlea.... 

Sharon : Maim, kal bizli vochon іо kallokh aslo ki ti dusri 
choklett mhojea chopkeak sampoddonk na... 


Ostorecho Rong 

Ek novench kazari zoddpem saddi ghevpak mhunnon eka 
xopar gelim. Bailen zaiteo saddio pollelea uprant aplea 
ghovak mohollem -- 

Bail : Mhaka dista heo saddio disa uzvaddak pollelea xivai 
mhojean gheum nozo, karann he bizlechea uzvaddan team 
saddiancho rong sarko parkhuk zaina. 

Ghov : Oi mhoje baile, tum sangtai tem sot, karann hanv 
kazar zanvachea adim hanvem tukai bizlecheach uzvaddan 
pollel'li, ani tedna tuzoi rong mhaka sarko kollonk na. 

Dotornicho Vorg 

Eka aitarak ek padri dotornichea bhurgeank dotorn xikoitalo, tedna 
tannem bhurgeank bhirant dinvchea hetun mhollem: 

Padri: Eka disak he firgojentle soglle bhurge moron infernant vetele. 

Sogle bhurge chintest asle, fokot ekloch bhurgo boroch hanstalo. 
Tedna tea padrin tea bhurgeak vicharlem. 

Padri : Bhrugea, hangasor sogle bhurge dukhest asat, punn tum 
boroch murgotton hansta, tor kiteak? 

Bhurgo : Fadar, hanv he firgojentlo nhoi. Hanv suttient he firgojent 
ravtele mhoje xemaim xim ailolo asam. 


Trunk Call 


Eka monxean Dil'lik than Goeant ravtelea aplea ixttak trunk-call 
kelem. 

Lemos : Santan, hanv vhodd oddchonnik sampoddlam. Mhaka upkar 
korun 500 rupia dhadd. Hanv te tuka rokddech portun ditam. 

Santan : Hello, Hello, Tum kitem sangta tem mhaka aikonk iena. 
Lain ekdom' Ihou asa. 

Lemos: (anik vhoddlean) Santan, mhaka 500 rupia dhaddun upkar 
kor. Hanv tuka te roddkech portun ditolom. 

Santan : Mhaka ek utor sud'dam aikonk iena. Zata zalear matxe 
portun for kor nu. 

Tedna MTNL-achi operator modhem zap ghalta- 

Operator : Are, hi lain tor sap nigut aikonk mellta. Tuzo ixtt tuje 
kodden apleak 500 rupia dhaddunk magta. 

Santan : Operator, zori ti lain tuka nigut aikonk ieta zalear taka te 
500 rupia uxnnem tunch kiteak dinai? 


Pochpochit Tiatr 

Ekdam ami tiatr polleunk geleanv. Amche kuxik ek zoddpem aplea Ihan 
ballak gheun boxil'lem aslem. Tíatr suru zatanch tem ball roddonk laglem, 
ani sogott lokank oddchonn zaunk lagli. Tedna holacho monis tanchexim 
ailo ani mhollem: 

“Zori tumchean tea ballak ogi dovrunk Zaina zalear, tumi bhair 
vechem poddttolem, ani tumkam tumche tikettiche duddu porot 
melltele." 

Hem aikon tea ballache avoin ballak horddear dovorlem ani ball sust 
nhidlem. 

To tiatr ekdom vaz kaddpaeho aslo. Dusro pordho kobar zatoch te ostorechea 
ghovan mhollem - 

“Suzan, baby-k chimtte kaddun uttoi ani taka roddonk kor”... 


Hat Ani Sallok 

Eka cheddean apunn mog kortelea cheddvak ek dis sallok 
bhettoilem. Tea cheddvan tea boldek tachea Hat Ani Sallok polear ek 
sonnsonnint thapott marlem. Tedna tea cheddeak vhodd dukh bhogli 
ani tannem cheddvak mhollem: 

Cheddo : Hanvem tuka mogan ek ful dilem, aní tunvern mhaka 
he toren thapott diun farik kelem? Tor kiteak? 

Cheddum : Tunvem mhaka ek sallok dilem, ji zaun asa BJP-chi 
nixanni ani hanvem tuka hat dilo,ji zaun asa kongresichi nixanni. 


Newton-acho ‘Gravity’ Nem’ 

Ek tticher vorgant apleam bhurgeank xikoitali. 

Tticher : Newton jardinant boson astana tache tokler apol poddlo, 
ani te vorvim Newton gravity-cho kaido rochunk pavlo... 

Okosmat vorgantlo ek chodd huxar bhurgo uloilo - 

“Tticher, hem amkam spoxtt korta ki zori Newton jaridinant boson 
naslo, ani amche bhaxen iskolant boson aslo zalear to kainch sodhun 
kaddunk pavcho naslo. 


Kiriadacho Mog 


Sr. Quadros mornnache tonnir astana, tannem aple potinik aplea 
xim apoun mhollem- 

Quadros : Sara, mhaka bhogos, hanv amchea kiriada kodden 
kuddiche sombondh dovrun aslom. 

Sara: Tem hanv zannam Quadros ani takach lagon hanvem tuka 
vikh ghatlam. 


Kazarachi Mudi 


Ek cheddo ant cheddum mogan aslim, tím eka disak bhettlim 
tedna tea cheddvan tea cheddeak tachi mudi portun diun 
mhollem-- 

Cheddum : che hi tuji mudi portun vhor. Mhojean tuje lagim 
kazar zaunk zaina, karann hanv anik konnacho mog kortam. 

Cheddo : Tor to tuzo mogi konn? tachi tum mhaka mahiti 
diumxi? 

Cheddum : Tum tachem vingans gheun taka marchona ki na? 

Cheddo ` Na! Punn hi mhoji mudi taka vikhunk tori hanv tozvit 
kortolom. 

“Hanv Khoim Dhenvom?” 


a 


а: a 


TER 


Rel-gaddiechi tikett topaspean (TC), Banta Singh haka 
tachi tikett magli tedna Banta aplim soglim bolsam 
sansponk laglo, tori taka ti mell'li na. "^ Kaim nozo,” tikett 
topaspean mhollem, “tunvem tikett kaddlea mhunnon tum 


mhaka sangta tem hanv sotmandtam.” 


“Tuka chodd Dev borem korum,” Banta-n portipall 
kelo, “punn zori mhaka mhoji tikett melloch na zalear 
hanvem khoim denvchem tem mhaka matxe sangxi?” 

Bapai-Putachi Uzot 

Eka disak ek bapui ani tacho put охе uzoti korunk lagle ... 

Put : Papa, sang mhaka konn chodd huxar, bapui kai put? ` 

Bapui : Bapui, puta poros chodd huxar hantun kosloch dubhav na. 

Put : Na Papa, put odhik huxar ! 

Bapui : Oxem tum koxem mhonnttai? 

Put : Papa, sang mhaka ubhechem 'engine' konnem sodhun 
kaddlem? 

Bapui : James Watt hannem 

Put : Tor tem tachea bapain kiteak sodun kaddunk na? 


Milagr 

Ek dis ek padrí Mary-k bhettlo tedna tem apleam angostranim kitem 
lipoita tem padrin dekhlem ani mhollem ... 

Padri : Mary, tum tujea angostranim kitem lipoitai? 

Mary : Tem alment fadar, 

Padri : (Botli kaddun gheun vas gheta) Mary, hem alment nhoi. Ho 
SOTO. | 
Mary : Zaum Devache vhodd upkar, anik ek milagr zali. 

Piso 

Gabru nokre khatir interview-ak gel'lo, to interview pas zalo ani taka 
sanglem tacho fottu dhaddunk. Gabru dhanvot-dhanvot ghora ieta ani 
apunn hospittolant astana kaddlolo ek fottu sodun kaddun tabortob 
tankam pattoita, apleak vegim ti nokri mellche khatir. 

Dusrea disa tacho to fottu taka porot mevta ani tachea vangdda oso 
ek nirop ..."Amit, tuje kodden ami fottu maglolo ani nhoi X-ray. Amkam 
hache vorvim gomon ieta ki tum ek piso mhunnon. Te khatir tuka ti 
nokri diunk zaína. 


Muiancho Vaur 
Ek tticher aplea xikpeank ek bhaxonn ditali : “Zannant bhurgeamno, 
amcheani muiam koddchean borem lisanv gheum ieta. Muio ekdom 
okhondd vaur kortat. Teo soglo vell kam kortat, ani akhrek tankam kitem 
ghoddtta zannai?" 
Tedna ek huxar xikpi uttha ani mohonntta: “Копп tori ieta ani tankam 
aplea paiam thala mostita." 


| Zantto Ani Voiz 
Ek zantto monis eka voizaxim gelo ani tannem voizak sanglem -- 

Zantto : Dotor, mhojea dhavea paiant borich dukh ieta. 

Dotor taka topaslea uprant sangta ... 

Dotor : Zanttea, kainch bhienkai, mathare piraiek lagon hem oxem 
ghoddtta. 

Zantto : Dotor, mhozo uzo paiom tech piraiecho zaun asa, tori tantun 
mhaka kainch dukh iena. 


Chepem Fitt Zaina 

Eka nanvostea monxeak eke bánquetik mukhel pavnno apoil'lo. To 
ietoch taka modhlea zagear jevnnachea mezar bosoilo. Tache kuxik ek 
khali kodel asli ticher tannem aplem chepem dovorlem. Thoddea vellan 
ek mott'tti ostori jevnnak aili toxi te khali kodelir bosli ani mukhel 
pavnneachem chepem samkem flett kelem, Tedna mukhel pavnnean 
mhollem... 

"Ostore, tem chepem tuka fitt zanvchem na mhunnon sangpak 
sud'dam tunvem mhaka vell diunk na." 


Paichem Kolsanv 
Eka xikovpean aplea xikpeak mhollem-- 
Xikovpi : Francis, tunvem aizui tuzo 'home-work korunk na? Rav 
hanv tujea paik apoun haddttam. 
Francis : Pai hanga koso ietolo? Tachem kolsanv ghalun hanv ailam. 


Extra-Special Chau 

Ek dis ek monis eka hottelant gelo ani tannem waiter-ak sanglem 
chau haddunk. 

Waiter : Saib, tuka kosli chau zai? Special, sadhi vo extra-special? 
Special Chaechem mol 5 rupia, sade chaechem mol 3 rupia ani extra 
special chaechem mol 2 rupia, tor tuka khoinchi chau haddum? 

Giraik : Tumche extra-special chaechem mol sade chae poros komi 
koxem 7 Extra-special chaechem mol special chae poros legun ogllem 
asonk zai nhoi? 

Waiter : Na Saíb, tuka tem somzopak na. Extra-special chau 
mhonnchem ji chau sogott giraikam pielea uprant kopant thoddi bhov 
sanddtat ti ektthaim korun dovorleli chau, ji amkam funkott mevta ani 
ami ti anchea giraikak fokot 2 rupiank ditat. 


‘Emergency’ Asa? 

Eka voizak dusrea voizacho fon ailo, zo taka karddamni khellonk 
apoitalo. Ten'na tache bailen taka vicharlem, “Kitem, emergency asa, 
tuka vochonk zai?” Ten'na voizan zabab dilo, “ Oi, thoinsor adim 
fuddench char dotor asat.” 

Tujean Vochom leta 
Eka ttrefik pulisan chodd rosten mottor choloiteleak dhorlo ani 
tachem папу vicharlem taka challan dinvcheak. "^ Andrew Birmott 
Caitano Domingo Emeliano Furtado", oso tea monxan zabab dilo. Pulis 
tea monxeak pollounkuch urlo ani challan buk bhitor ghalun taka 
mhollem, “ Borem tor tujean vochom ieta, punn mhaka anik ken'nach 
soeg dinakai tuka portun dhorcheak." 


Chamtto Saukar 

Bainchem udok kaddttana ek chamtto saukar nisron baint poddlo. 
Udok ekdom thondd aslem ant toklevoir pavtalem, torui to penvon, aple 
bailek vhoddlean bobo marun apoitalo. Bail oskot asli ani ghorant 
konnuch naslo dekhun tinnem mhollem, ^ Hanga konnuch na tuka vhoir 
kaddttolo, hanv xetant vochon amchea kamdarank apoitam.” 

Titlean chamttea saukaran tika vell kitlo zala kai mhonn vicharlem. 
"Sadde ikra zaleant," tinnem zabab dilo. Tannem tika mhollem: 

"Polle, bara zaisor rav. Tanchi sutti zateli, uprant tankam apoi. Titlea 
mhunnosor hanv ordhem vor hangach penvtam." 


Pavnni 
Ek, purvilea punn moladik vostunchi pavnni zatana jahir kelem ki 
eka dadleachem 10 hozar rupía aslelem pakitt xenddlam mhonn ani 
tem sodun diteleak 2 hozar rupia mevtele mhonn. Matso vell xant urlea 
uprant thoim pavnnek hajir aslelea eka monxan mhollem, " Oddez hozar 
rupia”. 


Dusrem Vizit 

Ek duent monis eka voizaxim gelo, ani bhitor sorlea uprant tannem 
don thoktte pollele, Ru. 20/- poilea vizitak, Ru. 10/- her vizitank. Thodde 
poixe vanchoucheak tannem voizak oso pacharlo, “ Borem dislem tuka portun 
mellcheak?” 

Voizan topasunk suru kelem, itlean tea monxan portun vicharlem, “ Kitem 
zalem doctor, hanvem atam kitem korchem?" Voizan taka zabab dilo: " 
Tum gele pavtti hanga ailolo ten'na hanvem tuka sanglelem toxench kor.” 


Atoddi Ani Chinni 
Waittor : (Giraikak pany dilea uprant ) Ani kitem ghetoloi? Battor vo 
Chiz? 
Giraik : Naka 
Waittor : Thoddo jam? 

Giraik : Na! 
Waittor : Tor anik kitem zaí tuka? 
Giraik : Ek atoddi ani chini! 


Mhaka Dhenvonk Zai 
Ek sobhit cheddum eke bhorlele bosint bhitor sorlem, ten'nach ek 
dadlo ubo zalo. 
Cheddum : Dev borem korum, punn mhaka ubem ravonk zai. 
Dadlo : (Aplem chepem kaddun) Oi, punn ... 
Cheddum : Khorench mhaka bosonk naka. 
Dadlo : Punn mhaka ... 
Cheddum : Khorench mhaka ubem ravonk zai. 
Dadlo : (Thapon) Punn madam, mhaka bosintlo dhenvonk zai. 


Tisri Kombi Kha! 

Julius, ek dakttulo cheddo aplea iskolantlo poilo dis sarun jevnnachea 
mezar aplem vhoddponn sangonk laglo... 

“Zannai раі, aiz hanv iskolant ankddeam-gonnit (arithmetic) xiklam." 
"Khorench?" pain vicharlem. 

" Oi pai," Julius-an mhollem ant fuddem paik prosn kelo: 

"Sangxi mhaka he boxent kitleo kombio asat teo?” 

"Don “, ho paicho zabab aikon tannem mhollem, “Na, pai, tin asat,na 
- tor polle..." ek khantto ghetlo ani eke kombiek topun mhollem, " Hi ek 
kombi zali," dusrek topun mhollem, " Hi don kombi zalí.... ani don ani 
ek zaun asat tin kombio." 

Pain putak xebaski dili ani aple bailek mhollem, “Chol тода, tum 
ek kombi ghe, hanv dusri kombi khatam, ani amchea xannea putak 
tisri kombi khaum di." 


Mhozo Ttai Sodd 
Ratchea vellar derepent bosichi bizli geli, ani bosint soglo goddbodd 
zalo. Eka dadlean pollelem ki ek ostori nitt ubi ravonk bosichea danddeak 
umkhollttolo pott'tto dhorpak tozvit kortali ti, ten'na tannem ek pott'tto 
tika dhorcheak dilo. "Dev borem korum,” tinnem mhollem, “punn 
mhojea hatant ek pott'tto asa." Tea dadlean mhollem, “Ostore, mhojea 
gomtteantlo ttai matxe sodd." 


Chamtteachem Dukh 
Ek dis eka chamttea saukarachi potin avchit sompli. Hem polleun 
tea saukaran vegim-vegim aplea kuznerak apoun taka sanglem, "Aiz 
tum fokot eka munxeachem jevonn rand, karann tujî malkin sompli.” 

Sabucho Suvad 


Giraik: Tumchea 
hottelachem kujin chodd 


sap asonk zai. 


Manager: Tuka chodd 
Dev borem korum. Punn 
tuka hem koxem 


gomlem? 


Giraik : Tujea soglea 
khannak sabucho svad 


lagta. 


‘Dog Piddest Eke Khattir?' 


Nors : “Doctor, ‘Malaria’ aslolo piddest P e 


ujea itlo gorom' aslo, ani dusro 


‘Pneumonia’ aslolo piddest 
borpa itlo thondd aslo... 
Mhunnttoch tanche 


‘temperature’ ek-sarke 
dovorchea khatir hanvem 
tankam dogainkui ekech 


khattir nhidoileat.” 


Mottoracho Dhoni Simiterint? 
Eka mottor chorpeak portun juiza fuddeant ubo kelea uprant Juizan 
taka vicharlem, “ Tunvem tem mottor kiteak vhelem?” Choran zabab 


dilo: “ Your honour, tem mottor simiteri mukhar aslem, ani tacho 
dhoni moron taka simiterint рипа mhonn somzon hanvem tem mottor 
vhelem.” 


Adim Kiteak Sangonk Nai? 
Anil : He ghe te 100 rupia, tunvem gelea mhoineant dille te hanv 
porot kortam. 
Sunil : Oh! Dev borem korum, hanv te visorlolonch! 
Anil: Xa ! Hench tunvem mhaka panch minttam adim kiteak sangonk 
nai? 


Ogi Ravonk xikoitanv 
Simao : Are Juanv, tuzo baba ulounk xikla kai na? 
Juanv : Oi, oi, to ulounk xíkla, ani ami atam taka ogi ravonk xikoitanv. 


'Dusrem Mazor' 

Dog koidi eka koidikhanneantle nollea voilean cholon pollon vetale 
ten'na eke kodden ek nollo halon, tacho avaz sokol bhonvtelea pulisan 
aikolo ani vicharlem, "konn thoim?" Titlean tea xannea koidean 
mazracho avaz kaddlo. Thoim mazor asa mhonn somzon to pulis 
thoimsorlo koddsorlo ant aplea zagear gelo. Punn titlean dusrea koidea 
kodden nollo hal'lo ani pulisen porot vicharlem, "Konn thoim?" Dusro 
koidi sarkoch gaborlo ani tannem mhollem, "Dusrem mazor!" 


Don Chepim 

Ek bhikari don chepim - ek chepem eka hatin aní dusrem chepem 
dusrea hatin - gheun bhik magtalo. Ojeap zaun eka dadlean taka 
vicharlem... 

Dadlo : Eka chepean bhik magta tem borem asa, punn dusrem 
chepem kiteak? 

Bhikari : Dhondo vaddot veta mhunnon hanvem anik ek dukhorn 
ugoddlam! 


Mai Lagim Kazar 
Pai : Puta, tum konna lagim kazar zaunk sodhtai? 
Put : Tuje maim lagim. ; 
Pai ` Kitem? 

Put : Oi, tum mhojea maim lagim kazar zalai nhoi? 


Lakhpoti Zala! 
Poilo Monis : Polle to monts ek lakhpoti zala, tannem soro pieunk 
chalu kelelean. 
Dusro Monis : Hem koxem zaum ieta? 
Poilo Monis : Oi, to soro pieonk chalu korchea adim to ek krorpotti 
aslo. 


‘Ami Hangach Ravtelim' 
Dog ostoreo ghorachea fattle vatten eka-meka lagim uloitaleo... 
Poili: Ami veginch borea vaddeant ravtelim 
Dusri : Uprant ami-i borea vaddeant ravonnem kortelim. 
Poili ` Kitem, tumi ghor soddun vetat kitem? 
Dusri : Na, ami hangach ravtelim. 


Hanv Mhojea Ghovak Sodtam 
Eke parttik dog bailo oxeo uloitaleo: 
Poili : Tem sobhit cheddum ‘drinks’ sirvir kortalem tem khoim gelem? 
Dusri : Tuka kitem zai? Tem cheddum vo pieonk? 
Poili : Mhaka kainch naka! Hanv tor mhojea ghovak sodtam. 


Vhoddlo Sermanv 
Eka padrichi eka dakhttulea ganvant boldi zali, zhoim aslo ekttoch 
_xetkamti. Tachea khatir Mis mhunnom vo naka hem chintlea uprant 
tannem tea xetkamteakuch vichar kelo, ani taka oso zabab mevlo : “Hanv 
zori tor ek baldi bhor jevonn mhojea kombiank gheun gelom, ani ekuch 
kombi thoimsor aili zalear, hanv tika bhuki porot dhaddina." 

Padrin hem niall'lea uprant, Mis mhunnon ek lamb sermanv dilo, 
ani uprant xetkamteak Misa voir vichar kelo. Xetkamtean oso zabab 
dilo; "Jen'na ekuch kombi jevpak ieta ten'na hanv tika ak'ki baldi bhor 
jevonn dina." 


Dogainkui Upkartolo 

Dog ostoreo vatter uzot kort vetaleo ... 

Poili : Tum mhojeo chaddio sangon amkam dusman korunk sodi, 
tujem ken'nach borem zanvchem na, tuka kurddo ghorkar melittolo. 

Dusri : Cholta, punn tunvem mhojeo khobro varear ghatleat. Tujem 
borem zanvchem na, tuka longddo ghov favo zatolo! 

Ek kurddo-longddo tanchi gozal aikotalo to fuddeant ieun mhunnonk laglo, 
"hanv ‘two-in-one’ kurddo ani longddo, tumkam dogainkui upkartolo. 

Kudd'ddo Bhikari 


Ek kudd'ddo bhikari dor sumanak ek pavtti eka ghorak bhett 
ditalo, ani te doiall ghorkarni koddlean tanddlanchem rexion 
vhortalo. Sumar ek mhoino to ailoch na, ani ti ostori chintunk 
poddli tea babddea bhikareachem kitem zalam kai mhonn. 
Okosmat ek dis to bhikari tichea darar marun aroddlo. “Hanv 
Santos, kudd'ddo bhikari". Ti doiall ostori udok nhanvtali. Ti 
vingllich bhair dhanvon aili, zanno zaun ki tea bhikareak disona, 
ani apli poristhiti - apunn vinglli asa mhonn taka gomchem na 
mhonn. Tinnem dar ugoddlem ani vicharlem, “Itlim sumanam tum 
khoim asloi?' Tea bhikarean tiche kodden ek peddeachem boks dilem 
mhonnun - 

'Antti, mhojeam dolleanchem operesanv kelam, ani atam mhaka 
nigut dista. Hanvem tuka hem peddeachem boks haddlam mhoje 
khuxallkaient vantto gheunk, mhaka mhoji dixtt portun gavli dekhun. 

Bhik Magop Avghodd Dhondo 
Bhikari : Baba, (lem izmol ghal. ` 
Chamtto : Tuka izmol dium? Are tum itlo tornno ani bore bholaiken 
aslolo, bhik magche boldek minot korun pott kiteak bhorinai? 
Bhikari : Baba, bhik magop eke torecho dhondo. Hantun zaiti minot 


- asa. Dha ghoram bhonvon utram aikolea uprantuch ek rupoi zomo zata. 


Tuka hi khoim Khobor. tuka boson melltta nhoi? 


Dhuvecho Husko 

Mary ani Jerry poilech pavtt nachak vetalim ani Mary-chea paik- 
maink aplem cheddum huxir ietelem mhunnon husko aslo. Tannim 
chintlem Jerrychi porikxa gheunk. Mary-chea main taka sanglem aple 
dhuvek bara zaunchea adim ghora haddun pavoi mhonn, karann taka 
visov gheunk zai mhonn. Jerry-k tancho husko kollon ailo ani tannem 
oso zabab dilo, "Bhienakai, hanv Mary-k bara zanvchea adinch khattir 
nhidoitolom.” 


‘Overtime’ 

Eke Komponicho Manager nokrek ailelea novea umedvarachi 
mulakhat ghetalo --- 

Manager : Tum kitlo kall xevttachea kamak asloi? 

John : Pon'nas ani panch vorsam. 

Manager : Tor tuji pirai kitli? 

John : Challis ani sat vorsam. 

Manager : Tuji pirai challis ani sat vorsam astanam tum pon'nas ani 
panch vorsam sirvis koso kortaloi? 

John : Hanv 'overtime' kortalom Sir. 


Zannar Foslo! 

Eka vimanant proves kortana, vajelea uprant eka vhoddlea zannaran 
aplea nhidlolea xezareak utthoilo ani aplea borobor ek khell khellonk 
sanglem. 

"Hanv tuka ek prosn vichartam ani zori tor tuka zabab diunk 
ghoddonam tunvem mhaka 5 rupia dinvche poddttole, ani uprant tum 
mhaka vichar ani hanv zabab nokllo zalear, tuka 50 rupia ditolom." 

Jedna-to xezari toiar zalo tedna zannaran vicharlem, "Prithum ani 
chondrima modem ontor kítli asa?" Xezarean 5 rupia kaddun dile 
mhunnon zabab apunn noko mhunn. 

“381,171 km. asa" oso zannaran zabab dilo ani apnnak prosn kor 
mhunn sanglem. 

Xezari matso vell ogi pod dio ani uprant vicharlem, "Tín paiamni 
kitem dongrar choddtta ani char paiamni dhenvta?" 

Zannaran apli tokli sarki bejear keli ant xevttak 50 rupia kaddun 
xezareak dile ani zabab sangunk maglem. Tedna xezarean tea zannarak 
5 rupia kaddun dile ani mhollem “Hanv zabab nokllom," ani to portun 
nhidlo. 


‘Bank Balance’ 
Dhuvechi mudi zatoch, don mhoinea uprant tichea pain tika oso 
vichar kelo... 
Pai: Dhuve, tujea nourea kodden benkint ‘balance’ boro asa mugo? 
Dhuv: Tumi dadle sogle ekech bhaxeche. Hench tannem mhaka tuje 
vixim vicharlelem. 


Zhanttelecho Agro 

Kaim bhurgim eka bos sttopar bosik ravtalim tedna ek zantteli bail 
thoimsor pavli ani apleak bosir choddoi mhunn tea bhurgeank agro 
kelo. Team bhurgeamni tika bosir choddoili. “Mhoje kodden poixe nant, 
mhoji tikett kadd" oxem tinnem sanglem tedna team bhurgeamni tiche 
churchure korun tichi tikett kaddli. “Atam mhojea pasot boska polleat”, 
oxem tinnem sanglem ani tea bhurgeamni tika ek rikami zago eka 
zanttea dadlea sorxim sodlo. Ho zantto dadlo, hem soglem aikotalo, to 
rokddoch utthon ubo zalo ani mhollem... 

"Rav, rav, mhaka poilo hangasorlo vochom di, tinnem apleak ek 
ghov sod mhonnchea adim.” 


Mhojem Goddial Uzar Kelem 

Ek povaxi aplem viman dhorunk darvonttea lagim huxir pavlo, jedna 
ek opxal darvontto bond kortalo. Tannnem vhoddlean bob marli... 

"Rav, tem zaun asa mhojem viman.” 

Opxalan taka ‘sorry’ mhunnon dusrem viman dhor mhonn sanglem. 
Tedna to provaxi mhunnonk laglo, “Mhojea goddialar fokot 3.04 minttam 
zaleant, ani tem zaun asa 3.05 minttanchem viman.” Opxalan portun 
‘sorry’ mhunnon taka sanglem... 

"Sir, tum hanga naslo dekhun hanvem mhojench goddial uzar 
korchem poddlem." 


Sonvsar Soddun Gelo 
Anton : Mhozo xapai melo tedna ek lakh rupia soddun gelo. 
Simao: Hem tor kainch nhoi. Mhozo xapai melo tedna to ho 
sonvsaruch soddun gelo. 

Soreacho Porinam? 


; Borem doctor, hanv 

Tujem duens kitem dusre pavtti ken'naí 
tem mhaka kainch somzona. tum soro ghenastana 
Punn to goddiek soreacho asta, ten'na ietam. 


porinam’ asum iet... 


Nimanni Khoxi 


——— K P з чем, 


DOCTOR. 


Voiz : Monxa, tuka anik 
fokot ekuch hor jieonk 
melltta. Tor tuka konnak tori 


mellchi khoxi asa? 


Piddest: Oi doctor, 
mhaka dusrea eka voizak 


mellchi khoxi asa. 


Evechi Sobitai 
Adanv: Deva, Evek itli sobit kiteak kelai? 
Dev: Tunvem ticho mog korchea pasot 
Adanv: Tor tika ok'kol nasloli kiteak keleai? 
Dev: Tinnem tuzo mog korchea pasot. 


Kallokant Borovop 
Put: Pai, tujea lagim kallokant boronvk zata? 
Pai: Oi, mhojea puta. 
Put: Toxem zalear divo paloi ani mhojea xikpachea progotichea 
vakeacher sohi kor. 


Bhaxonn Aikopi Gaddvam 
Juze: Tujem bhaxonn aiz ekdom borem zalem. 
Montri : Punn bhaxonn aikopi soglim gaddvam. 
Juze: Teach khatir tum porot porot mhojea bhavam-bhoinnamno, 
mhojea bhavam-bhoinamno, oxem mhunttaloi? 


Anik Kosle Purave? 
Juiz: Tuka he kourtik anik kosli tori govai vo purave diunk zai? 
Chor: Na Juiz Saiba, mhojea vokilan mhoji nimnni domddi pasun 
velea, tor kourtik hanv anik kitem ditolom? 


Vichitr Monis 

Ek Monis eka kens katorpeachea dukhornant bhitor sorlo ani 
dhoniak vicharlem tachea fuddem kens katorpak kitle monis asat 
kai mhonn. "Sov" ho zabab mevlea uprant to monis bhair soron 
gelo. Don disam uprant to monis portun ailo ani toch prosn kelo. 
"Nnov" mhonn zabab mevlea uprant to portolo. Anik don disam 
uprant toxench ghoddlem. Dhoni matso ghuspolo, ani aplea 
monxeak, Rajuk sanglem tea vichitr monxeacho pattlav korunk 
ani to khoim veta ti apleak khobor haddunk. Raju tea monxeachea 
fattafatt gelo ani porot ieun tannem aplea dhoníak sanglem, 
"Saiba, to sarko tujea ghora gela." 


Saikol Cholovpi 
Eka saikol cholovpean, bar'rachea fuddem aslolea dogam 
bhurgeank vicharlem: "Tumchea dogaim modlea konnank saikol 
cholounk ieta?" | 
"Ami dogui saikol cholounk nokllo," tannim soddsoddit zabab dilo. 

"Toxem zalear mhoji saikol matxe polloiat, hanv vochon 
rokddoch ek ‘peg’ marun ietam." 


Mogak Dolle Nant 
Eke bhagint boson ek cholo-choli eka-mekak ghott veng marun 
beijo ditalim. Te vatten choltele eke ghov-bailen tankam pollelim 
ten'na bailen ghovak mhollem: "Tum toxem kiteak korinai?" 
Ghovan tika zabab dilo: 
"Moga, hanv tea cheddvak bilkul vollkona." 


Hem Xokona! 

Eka matharea dadlean aple tornatte bailek mhollem... 

Dadlo : Mhaka zai, hanv melea uprant tum porot kazar zal'li. 

Bail : Toxem uloinakai moga. 

Dadlo : Mhaka zai tunvem soglim mhojim kapddam taka 
dil'lim, karann to tuKa bhair bhonvddek vhortana boro jhetan 
disonk zai. 

Bail: Toxem mhunnonakai moga, ani hem ghoddonk xokea na. 

Dadlo : Xokea na, kiteak? 

Bail: Karann, tujem khomis taka chodd vhoddlem zatolem. 


Duddu Dobrad Korpachi Hikmot 
Jack-an, Jill-ak vicharlem zori tache kodden duddu dobrad korpachi 
hikmot asa zalear. Jill-an sott korun zabab dilo: "Oi, Jack, mhoje kodden 
hi hikmot asa aní tí ekdom sompi. Tuje duddu kaddun eka- harxea 
fuddeant dovor ant te dobrad zatole. 


'Season Pass'-ak Kitle? 

Eka kolejichea 'Dean'-an kolejichea poilea disak xikpeank oxi ek suchovnni 
keli: 'Cheddeancheamni, cheddvanchea nhidche kuddint vocho nozo. Ani ho 
kaido konn moddtta taka, poile khepek 100 rupia dhondd, dusre khepek 200 
rupia ani tisre khepek 300 rupia ... He vixim konnak kitem vicharunk zai?' 

Kaim vell ogeponn voslea uprant eka cheddean vicharlem: "Season Pass'- 
ak kitle rupia poddttele sir?" 


Eka Vizitak 200 Rupia 
Ek xikpi sodanch lisanv korina tem polleun masttor thaplo ani 
tannem mhollem, “ Tujea paik mhaka ieun mellonk sang." 
Tedna tea xikpean soddsoddit zabab dilo, "Masttor, mhojea paik 
tunvem apoina zalear chodd broem zait, karann to ek voiz ani to eka 
vizitak 200 rupia gheta." 

Fottkiro Fottoulo 

Dog ‘salesman’ Joe ani Jack bhonvdder astana eka tufanak 
sampoddlelean te eka gharant asro gheunk bhitor sorle, zhoim ravtali 
ek girest ankvar ostori. Tinnem tankam ravonk ek kudd dilo. Jack tea 
kuddantlo bhair soron modianir te zantte ostorechea kuddant bhitor 
sortana Joe-an pollelo, punn nnov mhoine zaisor tannem kainch 
mhunnonk na. 

Jedna taka ofisant ek 'registered' chitt aili, tedna ti chitt gheun to 
Jack-achea ofisant gelo ani taka oso vichar kelo: 

"Jack, tuka ugddas asa ami doguí tufanak sampddon, ami eke 
ostoreger rat sarleli, ani tum ratcho tichea kuddant gelolo." 

" Oi,” mhunnon Jackan zabab dilo. 

"Tedna tunvem tika aplem nanv Joe mhunnon dil'lem nhoi?" Joe- 
an vicharlem. 

"Oi," Jack-an mhollem. “Punn tum oxem kiteak vichartai?" 

Joe-an zabab dilo, "Ti girest ostori sompli ani apli sogli aspot ti 
mhojea (Joe-achea) nanvar korun gelea." 


Axinad Nasleli Chek 


Pai: Ago, dha hozaranchi chek boroilea mugo. 

Mai: Oi, hanv ti mhoje dhuvek tichea zolm-disak dhaddunk sodtam. 

Pai: Punn tunvem te chekicher axinad korunk nai. 

Mai: Tem hanv zannam. Mhaka naka mhoje dhuvek koulelem tí chek 
konnem dhaddlea tí. 


'Battliboi' 


Parxi ‘test-tube’ ballak kitem mhunnon pachartat? 
‘Battliboi!’ 


Tum Lisanv Kortelem? 


Ek xikpinn aplea tornnea xikxokache kocherint veta. Tache kocherint 
voir-khala nodor marta ani kocherichem dar bond korun tachea 
paiamxim dimi marun porath'ta: “Sir, hi porikxa pas zavpak hanv kiteim 
korunk toiar asam.” 

Tem taka odik lagim sorta ani tachea dolleant polleta ani mhonntta: 
“Mhonnchem,” tem lohu sangta,” hanv kiteim korunk ... kiteim korunk 
toiar asam. ... kiteim.” 

To xikxok tachea dolleank aple dolle melloita, "Pass zaunk kiteim 
kortelem?" 

" Oi, kiteim kortelim." 

To lohu sangta, “Tum ... tum... lisanv kortelem?" 


Narl 

Dotor : Follam khatana tancheo kati vo sali khal'lear jivak ghottai 
melltta, Karann katimni vo salimni vitaminam astat. Tujem avddichem 
foll kitem?. 

Piddest : Narl. 

Tin Tiketti 

Novro: murgotton aple oklek oxem sangta... 

Novro ` AG ratik ami borich mouza korum ieta darling. Hanvem aichea 
ratichea cholchitr show-ak tin tiketti haddleat. 

Okol: Tunvem tin tiketti kiteak haddleat? 

Novro : Tujea paik, maink ani dakttea bhavak. 


Mhozo Bhav 
Pedru : Mhaka ek bhav asa zo dor vorak goroz poddli zalear aple kopdde 
bodolta. 
Joao : Tachi pirai kitli? 
Pedru : Sov mhoine. 


Bar'r Kedna Ugoddttai? 

Bar rachea dhoinak (Lorsu-k) tachea ghoraxim konn tori fon korta. 

Jaki ; Hello! 

Lorsu : Hello !... Копп uloita? 

Jaki : Hanv Jaki nanvacho monis uloitam, ek sang tujem soreachem багт 
tum kedna ugtem kortai? i 

Lorsu ` Nigtoch hanv barr bond korun айат, punn tum khoim thavn 
uloitai? r 

Jaki: Hanv tujea bar rant bhitor ‘tight’ zaun poddlam, tujea bar rant thavn 
uloitam. 


Sorgavoili Bhasabhas 


Dog zonn morun sorgar pavle. 

Poilo: Hanv ekdom chodd thondden koddkoddun moronk pavlom. Tor tum 
moronk karann kitem? 

Dusro ` Hanv ofisantlean ghora pavlo tedna mhoji bail bhitor konn porki 
monxea lagim uloita tem hanvem aikolem. Hanvem ghorant bhítor sorun 
konnxean konnso sodlo, punn mhaka konnuch mellunk na. Mhaka mhojich loz 
zaun hanv kallzacho atak zaun hanga pavlom. 

Poilo : Tunvem tuji ‘fridge’ ugddun poiloi'li zalear ami dogui vanchpache. 

Тит Апік Vanch'chona! 


Eka tornnea monxachem operesanv zanvchem aslem ani to 
hea operesanvachi vatt polloun hospittolant astona, ek sundor 
nors tache sevek asli. 

Operesanvachea disa sokallim to te norsik mhonntta: “Nors, 
hanv khorench tujea mogan piso zalam... Hanv novean boro 
zaina zalear sud'dam hanv porva korina.” 

“Goddiek tum anik novean boro zanvchoch na,” te norsin 
portipall kelo. “ Tujer aiz operesanv korcho asa to voiz mhozo 
mog kornnar, ani aiz sokallim tum mhozo kiss ghetana tannem 
tuka pollela.” 

Voizancho Tratament 


“Punn doctor,” ek piddest abalar zaun aplea voizak vicharta, “mhaka 
kainch vaitt zanvchem na mu? Hanvem khup kexi aikoleat ki voizamni 
fals ‘diagnosis’ korun piddestank ‘pneumonia’ tratament dila ani te 
piddest babdde 'typhoid' zoran meleat mhonn." 

"Tum kainch fikir korinakai,” doctor uloilo. ^ Jedna hanv piddestank 
'pneumonia'-cho tratament dita, tedna to piddest 'pneumonia' 
piddenuch morta." 


Kazari Bailancho Mog 


Lynette-achem kazar fuddlea mhoineant zanvchem aslem. Tem 
aplea fuddarachea ghovak oso prosn korta: 

"Moga, ami kazar zatoch tum mhozo mog kortoloi mu?" 

Novro zabab dita: "Dubavinn, tum nokoi mhaka kazari bailancho 
kitlo mog to?" 


"Samballun Dovorlea" 
Reil-gaddiechea sthanacher Jakru aple bailek ani bhurgeank gheun 
pavlo, апі tedna bailek vicharlem: "Ago, tiketti khoim?" 
"Tunvem samballun dovor mhunnil'leo nhoi? Almarint hanvem teo 
samballun dovorleat." 


Nanno Mevlear Khorchitolo? 
Eka padrin aplea firgojentlea eka bhurgeak vicharlem: “Zori tuka 
ek nanno mevlo zalear tum to dovortoloi?" 
“Ма fadar”, tea.bhurgean portipall kelo. 
"Xebas bhurgea, tor sang tum to nanno gheun kitem kortoloi?" 
"Hanv to khorchitolom fadar!" 


Bhero Matharo 
Eke bagint ek matharo dadlo ani ek lhan bhurgo eka-mekak fuddo 
korun bankancher boson asle. Okosmat tea matharean tea bhurgea 
veslean tokli fuddem korun vhoddlean mhollem, “tunvem thoim than 
mhoje kodden te toren uloun kainch faído na. Hanv bhero." 
“Hanv tuje.kodden uloina," tea bhurgean bob marun mhollem. 
" Hanv 'bubblegum' chabtam." 


Futtlelim Kanknnam 
Bapui: (ragan aplea putak) Kal rati itlo huxir tum khoim asloi? 
Put: Hanvem mhojeam kaim chedde-ixttank (boyfriends), tuje nove 
Maruti-nt bhonvddek vel'le pai. 
Bapui : Borem, tankam sang fuddarak tanchim futtlelim kanknnam 
mhojea karant soddinakat mhunnon. 

‘Ogi Rav !' 


Tea Ihan bhurgean, aple avoin ghatlolo kott polleun mhollem, 
" Tuka ho kott favo korche khatir te babdde monzatin kosle 
khoxtt kaddche poddle Dev zanna." 

“Ogi rav," tache avoin taka thapoun mhollem, “tujea bapai 


vixim tum he toren uloitai?" 

Dubaikar 

Juanvcho cheddo Dubai than sov mhoineamni porot ailo, ghorantlim 
sogott somzoli tannem kitem borem bhorun haddlam mhonn. Sogleamni 
tacho boro sotkar kelo ani donparchem jevonn borem kelea uprant ta- 
che bailen taka mhollem... 

Bail: Moga, sov mhoineamni tum porot айо, tuka itlea vegim koxi 
sutti mevli? 

Ghov: Mhojem kam' tankam itlem manovlem ki ekach sumanan 
tannim mhaka bosoilo ani kainch kam’ korunk mevona dekhun hanv 
porot ailam. 

Bail: Atam kedna vetoloi? 

Ghov: Kednanch na. Hanvem bhorun haddlam tacher jietolom. 

Bail: Kitem bhorun haddlam? 

Ghov: Jevnnachem receit. Him jevnnam hanv amchea lokak korun 
khavoitolom. 


Meleleantlo Jivont 

Vatter choltana Jerom avchit zomnir apttolo ani tacho usvas bond 
zalo. Vatter cnoltelean pulisek haddun tacho panchanama korun taka 
'post-mortem' korpak hospittolant velo. Coronor-achea khattir to sintidan 
ailo ani utton boslo. Voizan taka vicharlem: "Are, tum meleleantlo jivont 
koso zaloi?" 

"Meleleantlo jivoint?" Jerom hanslo, " hanv moronk na, pottache 
bhuken mhaka gunvoll aileli ani hanv bhezud zalolom. Tuje lagim 
khanvunk kiteim asa zalear di!" 


Sodanchench 
Igorjecho vigar veta vo tachi boldi zata mhonn ek bhikarn igorjechea 
darar boson dukhamni roddttali. Tiche churchure disun vigaran tika 
mhollem “Roddonkai, hanv gelear mhojea poros boro vigar ietolo.” 
"Dor panch vorsank hanv hench aikotam, ani dor panch vorsant 
mhoje bhikxent unnav ieta.” 


Kortelea Mapan 

Romeo-k sonvoim asli vatter pasar zateleank addaun tanchi 
fokannam korpachi, apunn tancho soiro mhonn dakhoun, zantunt lok 
guspagonddollant poddo, ho khoinco soiro to nokllo zaun. Ek dis tannem 
dog ixtt vatten choltale tankam addaun ekleachim fokannam korunk 
vocho, hea munxean taka mhollem, " Are itlo teomp tum khoim asloí, 
Kedna alai? Hanv mhoje maink, tuje bhoinnik tum aila mhonn ghora 
portotanch sangtam. Timanak mhozo rekad di," oxem mhunnon to aplea 
ixtta sangatak cholot ravlo. Tachea ixttan taka vicharlem ho monis konn 

kai mhonn. 
" Taka hanv vollkona, punn tachench okhod hanvem takach dilam, 
to atam chintunk poddttolo hanv konn kai mhonn." 


Infernant Poddonakai 
Agnel aplea ixttak sangtalo ki sonvsarantleo sogleo vostu apnnak 
lagim asat, ani sonvsari jivit kitem tem apnnem dekhlam, atam fokot 
ekuch jivit pollenvchem asa... 
` Ixtt: Koslem tem? 
Agnel : Kazari jivit! 
Ixtt : Tea infernant tum poddonakai!" 


Voizacho Haz 
Eke ostoren aplea ghorkarak topasnne khatir voiza sorxim velo. 
Voizan tachi topasnni kelea uprant tannem bhair ieun bailek sanglem... 
“Tujea ghorkarak xantitai zai. Hanv him pil'lam ditam." 
Bail: Taka kitle pavtt diunk zai? 
Voiz: Taka nhoi, him pil'lam tuka, ek sokallim ani ek ratri ghetlear puro. 


Mosto Bhurgo 

Eka mal vikpean (salesman) aplea gíraikak fon kelo. Tanchea lhan 
bhrugean lohu avazan mhollem, ^ Hello". 

Salesman : Tuji maim ghora asa? 

Bhurgo: (Lhov) Oi, 

Salesman : Mhojean tiche kodden uloum ieta? 

Bhurgo: (Шоу) Ti ‘busy’ asa." 

Salesman : Tuzo bapui asa? 

Bhurgo : (Шоу) Oi. 

Salesman : Mhojean tache kodden uloum ieta? 

Bhurgo: (Lhov) To-ui okupad asa. 

Salesman: Ghorant anik konn tori asa? 

Bhurgo: (Шоу) ‘Fire -brigade'-iche monis. 

Salesman : Tanchea modlea konnai lagim mhojean uloum ieta? 

Bhurgo: (Lhov) Te okupad asat. 

Salesman: Anik konn tori thoim asa? 

Bhurgo: (Lhov) Pulis khateache monis. 

Salesman: Borem, mhojean tantlea eklea pulisa lagim tori uloum ieta? 

Bhurgo: (Lhov) Te okupad asat. 

Salesman : Mhaka hem kainch somzona. Hacher matxe tum uzvadd 
ghalxi? Tuji avoi, bapui, ‘fire-brigade’-iche monis ani pulis, he sogle 
tujea ghorant asat, ani te sogle okupad asat. Tor te kitem kortat? 

Bhurgo: (Lhov) Te sogle mhaka sodtat.! 

Padr Vigarachem Goddial 
Pedrun Pri. Vigarachem goddial chorlem aní kumsarak gelo. 
Pedru: Padr Vigar, hanvem ek goddial chorlam. 
Vigar : Portun di. Tem dilea bogor bhogsonnem na. 
Pedru: Ghe tor Padr Vigar. 
Vigar: Mhaka naka, zachem chorlam takach di. 
Pedru: To naka mhonntta. 
Vigar: Toxem tor tum dovor. 


"Adeus Maim!" 

Ek tornatto 'supermarket'-ant kaim vostu ghetana tannem 
pollelem ek zantti ostori aplea fattleanuch ieta ti. Tichem kainch 
val dhorinastana to aplo bazar korit ravlo. Xevttim to bil farik 
korun vostu ghetat (checkout) tea counter-acher pavtoch ti ostori 
tachea fuddeant ubi zali ani tinnem taka mhollem, “Mhojem vaitt 
dhorinakai ahm, hanv tuka pollet aslim dekhun. Sot mhollear 
halinch mhozo put bhair poddla ani to sap tuje bhaxen distalo.” 

"Churchure! Mhaka chodd dukh bhogta,"tea tornattean 
portipall kelo," Mhojean tujea pasot kitem tori korum ieta?” 

"Oi," tinnem mhollem, “Hanv veta tedna mhaka, tum 'Adeus 
mai!' mhonn. Mhojea jivak vorto sontos bhogtolo." 

"Vhoddle khoxen,” tea tornattean zabab dilo. Ani tí zantti ostori 
vetana tannem vhoddlean mhollem, “Adeus maim!" 

Ani jedna to 'checkout counter'acher gelo tedna tannem 
pollelem aplem bil 10,889 rupia aslelem. "Hem koxem тайт ieta?” 
tannem vicharlem, " Hanvem fokot sumar eka hozaracheo vostu 
ghetleat!" 

Tedna thoinchea karkunnan taka mhollem,"Tuje main zaiteo 
vostu ghetleat, ani aplem bil fattlean tum farik kortolo mhunnon 
ti tujea fuddench tuka adeus korun gelea. 


Xepaicho Danddo 

Dog iskolache bhurge Tommy ani Harry ap-aplea xepaicheo 
voddviko sangtale. Tommy-n mhollem., “mhozo xepai chodd girest 
aslo, tache lagim ek ghorvancho ghotto aslo, zo Udentik thaun 
Ostomptek pautalo." 

Hem aikon Harry-n mhollem,"tem kainch nhoi. Mhojea xepaí 
lagim ek vhoddlo danddo aslo. Pavs zai tedna to danddo mollbak 
tenkoun to pavs zoddoitalo." 

"Oh" mhunno laglo Tommy, "Ek sangxi mhaka, pavs naka tedna 

tuzo xepai to dand do khuimsor dovortalo?” c 
Harry-n zabab dilo, “Tujea Xepaichea ghottean... hem tum 
noklloi?" 


Kantorist 

Ek kantorist aplo tallo poddla dekhun talleachea voizak 
mellpak tachea ghoraxim gelo. Darar martoch tea matharea 
voizache sobhit tornne ghorkarnin dar ugoddlem. Tea kantoristan 
aplea poddlelea tallean soukas tika vicharlem... 

"Dotor ghora na?" 

Dotorache tornne ghorkarnin, tea kantoristacher voir-sokoil 
nodor bhonvddaili ani luhan mhollem, "Nam, nam to ghora na..., 
vegim bhitor io..." 


Putachem Xanneponn 

Aplea putacho iskolacho 'report' topastoch, pain ragan putak 
vicharlem, "Are xezareachea Tony-k sodanch tujea poros subeiz 
gunn mellttat ani tuka sodanch tachea poros unne. Tor hem oxem 
kiteak?" 

Putan portipall kelo, "Pai, tujea ofisant, tujea Boss-ak tujea 
poros oglem pagar ani tuka, tachea poros unnem pagar kiteak 
melltta, hem tum sangxi?" 


“Tukach Ixtt Asat Mista?” 

Kistod okosmat tarvar than ghora portolo, ani ghorant apli 
potin hatant Ihan баак gheun asa tí polleun sogloch ragabhorit 
zaun tannem vicharlem... 

Kistod: Lara, mhaka sot tem sang, hem kortub adharpi konn? 
Mhozo ixtt Duming? 

Lara: Na! 

Kistod : Mhozo ixtt Inasinho? 

Lara : Na! 

Kistod : Mhozo ixtt Juzinho? 

Lara: Na! 

Kistod : Tor konn? 

Lara: Tukach ixtt asat mista? Mhaka asom nozo? 


Kallzachi Oskotai 
Eka monxeak bexttich aplea kallzachi fikir asli. To eka 
kallzachea voizaxim veta. To voiz taka topasta ani mhonntta... 
"Kainch bhienakai. Tujem kalliz tum jivo asosar togtelem!" 

"Remote Control’ 


Ek ostori eka TV xopar geli TV gheunk. TV vikpean nka boreantli 
bori ti TV dakoili ani tinnem sangatak remote control' ghevpak 
suchoun mhollem: “Tuka ‘remote control’-ak ogllo khorch ieta, 
hantun dubav na, punn tacho zaito faido asa. Tum boslea thoinch 
thavn tujean nka zai to ‘channel’ bodlunk ieta." 

“Aik baba," te ostoren mhollem, “ mhaka ‘remote control'-chi 
bilkul goroz aschina. Mhoji sov bhurgim aslelean, mhaka zai to 
*channel' pollovpachi mhoji axach borich pois (remote) urta." 

Kombio Chor 

Eka korttant kes cholta... 

Nitidar : Tujea sezarean kombio chorun vheleat teo tujeoch ` 
mhonn tum koso zannai? 

Dhoni: Teo kombio mhollear kalleo ani dhoveo. 

Ntidar: Ho ek puravo nhoi, kombio tujeoch mhonn sangcheak. 
Amgerui tosleoch kombio asat - kallio ani dhoveo. 

Dhoni: Tum sangtai tem khorem zaunk zai. Aiz kitlech dis zalet 
mhojeo kombio nanch zataleo ani teo konnem vheleat teo hanv 
sodtalom. Aiz mhaka gomlem. 


Suria Ani Chondrim 

Dog pixe bhasabhas kortale... 

Larry: Копп odhik podvedar, suria kai chondrim? 

Carrie: Chondrim! 

Larry: Oxem tum kiteak mhonnttai? 

Carrie: Kiteak suria aplo prokas disacho dita, jedna sogleak 
uzvadd vosta, ani chondrim uzvadd ratcho dita, jedna sogleak 
kallokh vosta! 


Chukiche Nirop 

Ek novo dhondo suru zatalo ani tea dhondekarachea eka ixttan 
tea ugttavnnechea dobajeak fulam patthoilim. Novea 
dhondeachea zagear tim {шат ailim ani tanchea vangdda 
karddacher ho nirop aslo ‘Rest in Peace” (Xantitaien visov ghe). 

To dhondekar chavolo ani tokrar korchea khatir tannem tim 
fulam patthovpi xopar fon kelo. Tea dhondekaran tea fulvaleak 
tachi chuk dakhoun apleak kitlo rag aila te vixim sangtoch, tea 
fulvalean mhollem."Sir, mhoje chuki khatir hanv chod d 
khontoutam. Punn mhojer itlo ragar zanvche svater hem chint: 
aiz khoim tori ek inteor asa, ani thoim mhojim fulam geleant ho 
nirop gheun ‘Congratulations on your new location! (tujea novea 
thikannea khatir tuka porbim). 


Dhovea Kensancho 'waiter' 
Jakin: (ragan) Hanvem kofi 'order' kelear kitlo vell zalo, azunui 
kofi toiar zaina? 
Hotel-acho Karbhari: Tunvem tea dhovea kensanchea ‘waiter- 
ak kofi haddunk sangleli? 
Jakin : Atam tache kens dhove zaleat zait, punn hanvem order" 

dilea tedna kalle aslet. 


Titlo Piso Nhoi! 
Poili Sezarn: Tumchea bhurgean bol marun amchea zonelacho 
harso foddlo. 
Dusrí sezarn: Píso to, tachem vaitt dhorinakai. 
Poili sezarn: Piso zalear tumchea ghorache harxe kiteak foddina 
tor to? 
Dusri sezarn: Tum chintai titlo piso nhoi to. 


“Oddez Hozar Rupia?” 

Ek bhov lojest tornatto bar'rant veta ani thoim ek sobhit ostori 
bosleli asta tí polleta. Sumar ek vor dhittaí (courage) ghetlea 
uprant xevttim tichexim vochon tika mhonntta, “Um... zori hanv 
tuje kodden thoddo vell gozal mat korit zalear tuka vaitt dístelem?" 

Ti vhoddlean bob marun zabab dita, "Na, hanv aiz rati tujea 
sangatak nhidonk toiar na!" Atam mhunnosor bar'rant aslolo soglo 
lok tankam polleunk lagta. 

Dubhauviret tea tornatteak vhodd loz zata, ani to kaddun 
portun vochon aplea mezar bosta. 

Kaim khinnam uprant, tí ostori tache sorxim veta ani mafi 
magta. Taka ti amurkhich hansun mhonntta, “Hanvem tuka lojek 
ghatla tea khatir hanv guneanv bhogsunk magtam. Hanv 
‘psychology’ vixoi xiktam, ani lojecche poristhitint monis koxe vaghtat 
te vixim onnnbhov ghetam." Hem aikon to tornatto vhoddlean bob 
marun mhonntta, "Kitem? Tum mhunnonk sodtai eke ratik oddez 
hozar rupia mhunnon?" 


Ostorechi Jib 

Ek ostori voizaxim topasnne khatir veta. 

Voiz: Tuji jib matxi bhair kaddun dakhoi. 

Ti ostori jib bhair kaddlea uprant... 

Voiz: Anik matxe bhair kadd polleum-ia. 

Ostori anik matxe jib bhair kaddlea uprant... 

Voiz: Anik matxe bhair kadd polleum-ia. 

Ostori: (ragan) Kitem doctor, tum somzotai ostoreche jibek 
xevott na mhunnon? 


Montri 
Devache hukume xivai zhaddachem ek pan halona - 
Montreanchea hukume xivai ofisamni faili halonant. 

‘Tata!... Birla!’ 


7L? 


И 


SS 


Eka lhan bhurgeak tachea ghorcheamni sanglelem ki 
konnui taka ievkar dita vo salam korta tedna tannem tinch 
utram portun vapuddchim nhoi mhonn. Zoxem, zori konneim 
‘Dev boro dis dium’ vo ‘ Dev bori rat dium’ mhollear tannem 


"Tum Козо asai?', ‘Tuka mellunk hanv chodd khoxi’ oso portipall 


korcho mhonn. 
Ekdam ek sorkari montri tea kuttumbak bhett divpak ailo. 


Jedna to portotalo tedna tannem tea lhan bhurgeak mhollem, 


‘Ta, ta’. 
Tea bhurgean aplo hat haloun portipall kelo mhonnon ‘Birla.’ 

Bholaikecho Dakhlo 
Ek nors aplea doctor-achea kebinant bhitor sorli ani aroddli, 
"Doctor, tunvem atanch Sr. Patel-ak ekdom' fitt mhunnon 
'certificate' dil'li nhoi?" 
“Oi, tor tuka tem kiteak poddlam?" doctor norsicher chavolo. 
"To ti 'certificate'-uch hatant gheun amchea dara bhair (hond d 
poddlolo asa!" 


“Mez Chodd Zodd Aslelean..." 

Korttint hi kes choltali. Juizan guneanvkari ostorek prosn kelo 

Juiz: Tor tum kobul kortai kí tunvem tujea ghovacher laginch 
asleli kodel xevttili mhonn? 

Ostori : Oi Saiba! 

Juiz : Punn tunvem toxem kiteak kelem? 

Ostori : Karann, thoim eslelem mez ukllunk chodd zodd aslem 
dekhun. 


Dhondeacho Sobhaugunn 

Eka girest dadlean, aplo zanvoim zaunk aslelea tornatteak 
apoun haddlo ani taka sanglem ki aple dhuvek eka dhondeacho 
sobhaugunn (mentality) aslelea tornattea lagim kazar korchi apli 
itsa mhonnon. "Tor tuka ho dhondeacho sobhaugunn asa kai na?" 
tannem vicharlem. 

"Khup asa," tea tornattean mhollem. "Zori mhaka ho 
dhondeacho sobhaugunn naslo zalear hanv ho lognacho prostav 
tuje dhuve fuddem manddcho naslom." 


Advogadacho Kott 
Ek advogad aplea putak sangta... 
Advogad: Vhoddlo zatoch advogad za baba. 
Put: Kiteak pai? 
Advogad: Mhozo kott tuka upkartolo. 


Dev Ani Devchar 

Ek kristanv ostori, eka Devak mandina tea monxeachea 
xezareak ravtali. Sodanch jedna ti ostori rozar kori, tedna tem 
rozar tea Devak mandina tea monxeak aikonk ietalem. To aplech 
sovem chintunk poddlo, “Hi ostori khorench pixi. Soglo vell ti rozar 
korta. Dev na mhunnon tika khobor na kai? 

Khupdam ti rozar kortana to tichea ghora vochon tika sotaitalo 
mhunnon, "Dev na mhunnon tuka khobor na?" Punn ti aplem rozar 

a 


korit ravo. 

Ek dis tichea ghorant tandull, sakor ani pitt bilkul naslem. 
Sodanche porim tinnem Dhoniak magnnem kelem, ant apli 
oddchonn tachea fuddeant ghatli, ani To apleak jerul adhar ditolo 
mhunnon adim fuddench Tache upkar atthoile. Hem soglem tea 
Devak mandina tea monxean aikolem, ani tannem chintlem, " He 
ostorek sot dakhonvcho hoch vell khoro." To eka bhan'neachea 
dukornant gelo ani tika zai asleleo vostu vikteo ghetleo ani teo 
tichea darar dovrun, darachi ghantti vazoun to líplo. 

Tinnem dar ugoddttoch teo vostu darar polleleo ani aplea 
kallzant thavn Dhoniak argham diunk lagli. To Devak mandinaslolo : 
monis liplolo thoincho utton tichea fuddeant ubo zaun tannem 
mhollem, "Pixe ostore, Devan tuka teo vostu haddun diunk nant, 
punn hanvem haddun dileat." 

Toruí tinnem anik vhoddlean Devak argham diun mhollem, 
"Mhaka khatri asli Dev mhaka gorjecheo teo vostu jerul favo 
kortolo mhunnon, punn mhaka khobor nasli kí To hea vostunche 
duddu devcharak bhorunk laitolo mhonn." 


Panch Mhoine Nhanvunk Na 

Dotor : Chodda tempan, kitem zalam Lorsu? 

Lorsu: Dotor, sumar panch mhoineam fattim mhaka zor ail'lo 
aní tunvem mhaka thodde dis udok nhanvonakai mhonn 
sanglelem. Atam udok nhanvlear zata kai mhonn hanv vicharunk 
ail'lom. 


Kolakar 


Ek kolakar aslo, zannem eka nattkant Mahatma Gandhi-cho 
obhinoi (acting) kel'lo. To soglea vattamni sarko Gandhi porim 
vagunk laglo. Eke ratri tiatrachea vosreant than ghora vetana taka 
faran jivexim marlo. 


Dotorachi Goroz 


Ek girest monis dotorager veta. Dotor, tea monxeak polloun 
mhonntta: "Tum sarko vellar mhojea sorxim ailo." 
Girest monis : Tuka poixeanchi goroz asli dotor? 


Render 


To mhonntta aplem magnnem Devak vegim pavta - to render , 
maddacher bosun Devak vakandta. 

Gorom' Chai 

Sogleavon gorom' chai konn pieta hacher tegam ixttam modem 
bhasabhas choltali. 

Poílo: Hanv chai toiar zalea uprant chulivelem aidon ubharun 
kopant ghaltam ani pietam. 

Dusro : Hem kainch nhoi. Chai thapoun zali mhunnttoch hanv 
kittlich tonddak laitam, ani pietam. 

Tisro : Are babamno, tumi tor gorom' chai pievpachi gozal 
kortat, hanv dudh pietam, chaecho palo ani sakor khatam ani 
chulicher bostam. 


Dolle Dhamplear Disona 
Ek piddest khoim voizaxim gelo. Voizan taka vichartoch kitem zala 
kai mhonn, tannem sanglem apunn dolleank lagon aila mhonn. Voizan 
tache dolle bore korun topaslea uprant mhollem, "Tujea dolleank kainch 
zaunk na, tuje dolle ekdom bore asat." 
"Punn dotor, mhaka dolle dhampit zalear kainch disona,” tea 
piddestan mhollem. 


Dogui ‘Fail’ 

Remetichea bapain Remeticho porikxecho nikall ietoch taka vicharlem .. 

Bapui : Remit, he-uí khepek tum ‘fail’ zalo kitem re? 

Remet : He khepek hanv ‘fail zalam to mhozo guneanv nhoi pai 
ahm. Ho soglo guneanv bandar ravtelea Meninacho. 

Bapui : Meninacho guneanv? Tuka Meninachem kiteak poddlam? 
Mhaka sang tum koso ‘fail’ zalo to. 

Remet: Tench sangtam nhoi pai. Menin mhoje kuxik bosta, ani to 
boro xikon hanv tachi kopi marun pas zatolom mhonn aslom. Punn to 
bonddo mista kainch xikonk na, ani akrek hanvui ‘fail’ ani to-ui ‘fail’. 


Chear Bhurgeanchi Maim 
Ek dadlo sodanch kamak vetana aplea billddingachea khala 
dhenvtoch aple bailek chavoun mhonnttalo, “ Bye, Bye, chear 
bhurgeanche maim." Ek dis te bailen chintlem aplea ghovak lisanv 
xikounk, ani jedna tannem khala than mhollem, “Bye, bye chear 
bhurgeanche maim,” tinnem vhoddlean portipall kelo, “ Bye, bye tantlea 
dogam bhurgeachea pai!” 


Ujeacho Pavs 
Aplea firgojentlo lok vaitt jivit jieta tem polloun padr vigaran eka 

Aitarak oso sermanv sanglo: " Tumi sogott vaitt rostean choltat 
dekhun Dev tumcher ujeacho pavs ghaltolo. Teach vellar voir thaun 
ujean lastelem tonn lokancher poddlem. Portun padr vigaran toxench 
mhollem ant portun toxench ghoddlem. Tisre pavtti padr vigaran 
mhollem, “ tumi vaitt rostean choltat dekhun Dev tumcher ujeacho pavs 
ghaltolo." Tedna uzo poddlo na, punn voir koirar than sakistanv aroddlo: 
"Padr Vigar, tum kitle pavtti mhonn sangtai? Mhojem tonn kobar zalem." 
Soirik 

Ek tornatto eka kagdacher soirikecho anus vachun 
cheddvachea ghora soirikek gelo. Cheddvanchea bapain poilem 
aplea Шап cheddvak apoin haddlem ani sanglem, " Hea mhojea 
cheddvak 20 vorsam asat dekhun tum tache lagim kazar zalear 
hanv tuka 20 hozar rupia doth ditolom." 

Uprant aplea 25 vorsanchea cheddvak apoun mhollem, “ Hea 
mhojea cheddvak 25 vorsam asat ani tachea lagim tum kazar zalear 
tuka hanv 25 hozar doth ditolom." 

- Tea uprant aplea 30 vorsanchea cheddvak apoun mhollem. “ Hea 
mhojea cheddvak 30 vorsam asat aní tachea lagim tum kazar zalear 
tuka hanv 30 hozar rupia doth ditolom." 

To tornatto poixeanche axen bhorlo ani tednach thoim sumar 60 
vorsanchi ostori аш. Tiche kodden kazar zalear apleak satt ek hozar 
rupia mellttele mhunnon chintun tea tornattean mhollem... 

"Uncle, mhaka tujem hem cheddum pavlem." 

Tea cheddvanchea pain tachea kansular ek sonnsonnit thapott 
marlem ani taka anvddailo karann tí ostori vortouli tachi potin. 


Testament 

Ek vokil eka mel'lea monxeacho testament tachea kuttumba 
fuddeant vachunk laglo, zo aslo oso: 

"Mhoje potinik hanv mhojem ghor dovortam. Mhojea putak mhozo 
kharkanno ani gaddi, mhoje dhuvek mhoji ‘poultry’ ani 50 hozar rupia 
ani mhojea mevnneak, zo sodanch chínt' ta bholaiki douloti poros ogllea 
valorachi mhonn, taka hanv dovortam ek ttonnikachi botli!" 


Dantancho Voiz 
Eka dantachea voizachea fonddar ek marmoricho fator asa, ani tea 
fatrar him utram kantoilelim asat.. 
"Dr. D. E Fonseca, famad dantancho voiz. Hi zaun asa nimanni 
‘cavity’ (dantancho burak) ji tannem bhorlea." 

Jevnnak Axelolo Zanvoi 
. Ek xanno sasupai aplea zanvia lagim uloitanam mhonntta.. 

Sasupai : Caitan, zori mhoji dhuv randd zali zalear tum khoinchea 
hottelant jevtoloi? 

Zanvoi: Sasupai, mhaka 'vegeterian' jevnnachi khup ruch nhoi, 
mhunnttoch hanv Kamat hottelant jevtolom. 

Sasupai : Are pixea, mhoji dhuv randd zateli fokot tum meloi zalear. 
Tor ti randd zatoch tum anik Kamat hottelant jevunk khoim astoloi? 


Tornatteachem Pixeponn 

Ek tornatto bekar aslo dekhun taka eka zanttean budh dili koslo tori 
dhondo korunk. Tea zanttean hea tornatteak sanglem... 

“Zannai bhurgea, hea mhargaiechea tempar vostu don chear disamni 
vaddot astat. Somoz aiz ximitti poti tunvem ghetli ani chear disamni ti 
vikli zalear tuka 5 te 10 tok'ke faido mellom íeta. Oxeo zaiteo vostu 
asat, Zancho preos disandis vaddta, tor tunvem oslo dhondo kelo zalear 
tujean komaum ieta. 

` Teatornattean tea zantteleachi budh ghetli ani dusre sokallim utthon 
tannem sogllim disallim potram vikti ghetlim, ani tea zantteak mellon 
mhollem... 

"Zanttea, tunvem mhaka kal dil'le budhi pormonnem hanvem aichim 
soglim disallim viktim gheun dovorleant ani tim hanv anik chear disamni 
viktolom, mhunnttoch mhaka faido zatlo nhoi?" 

"Are pixea, aichim disallim anik chear disamni konn tuzo xepai 
vachtolo?" to zanttelo aroddlo. 

"Mhunnttoch mhojim itlim sogott disallim anik chear disamni 
konnuch ghenvcho na ga?" 

"Ghetole, punn vachunk nhoi, bogor kande, bottate vo godd bandun diunk." 


Mosto David 

Dhornkamp zanvcho asa mhonn mostea Davidachea ghrocheamni 
taka ‘no-danger zone-ant ravtelea mamaxim dhaddlo. Dusrea sokallim 
maman Davidache avoik fon kelo, tedna ti soglich abalar zali ani 
vicharlem, "Irmanv, David boro asa kai па? Thoimsor dhornkamp zaina mu?" 

Maman portipall kelo: “Na mhoje bhoinni- Punn hanv tujea lagim 
ek upkar magonk sodtam. Davidak matxe tum hangacho vor, to 
dhornkamp hanga dhaddlear zata!" 


Soro Soddlo? 
Dogi adleo ixttimni bazarant eka-mekak mell'leo tedna tancheo 

gozali chol'leo... | 
Poili : Zannai Margarit, voizan mhojea ghovak pieopacho bondh 
korchea Khatir 'powder' dila. To hanvem tache kofint ghalunk zaí. 
Dusri : Mhunnttoch tannem atam pieopachem bondh kelam kai na? 
Poili: Peiopachem bondh kelam, punn soro nhoi bogor kofi. 


Fott Marina 

Eka bapain aplea lhan putak sanglem, " Baba, hanv jivitant 
ken'nach fott marina." 

Ten'nach tanchea darar konnem marlem, ani darar marta to 
dudkar, poixeank aila mhonn sangtoch bapain, putak mhollem: 

"Baba, dudhkarak sang pai bhair gel'lo asa mhonn." 

Putan, dudhkarak fott sangon porot dhaddttoch, bapaik 
prosnkelo: " Pai, tum mhaka atanch sangtaloí apunn jivitant 
ken'nach fott marina mhonn... 

“ Oi re baba, ani dekhnuch ti fott hanvem tuka sangonk lailea!" 


Padricho Sermanv 
Eka Aiatarak padrin ek vhoddlo sermanv sanglo. To uloilo 20 minut 
Isaiah-cher, 20 minut Ezekiel-acher, 20 minut Jeremiah-cher, ani 20 minut 
‘Daniel-acher. Tea uprant tannem mhollem, “ Ani atam ami 12 dhaktteam 
Profetancher pavtat. Hosea Porfetak hanvem khoincho zago dinvcho?" 
Tedna igorjent nimannea bankar boson aslelea monxean mhollem, 
. " Borem, padr vigar, hanv vetam, Hoseak Profetak mhozo zago di.” 


Voxeacho Rog 

Dakhttea Savio-n aple avoik vicharlem... 

Savio: Maim, tum him aidonam ani kopdde xiztolea udkant kiteak 
ghaltai? 

Maim : Baba, paik duens zala tem voxeachem, dekhun to vos 
dusreank lagcho nhoi mhonn him aidonam ani kopdde xiztolea udkant 
dhuvunk zai. 

Savio: Maim, soglim aidonam ani kopdde xiztolea udkant ghatlolea 
poros tum paikuch kiteak xiztolea udkant buddoinaim? 


Tiatracho Xevott 
Filu tiatr polleunk gel'lem tem partem dhora ietoch, tachea avoin 
taka vicharlem," Tea tiatracho xevott boro aslo kai na?" 


Filu-n zabab dilo, “ To tiatr xevttak kobar zalo mhonnon holant aslel 
sogle khoxi zale." 

Eleisanvancheo Bhasavnneo 


"... Ani hanv nivddun ailom zalear, hanv tumkam 
* soput ditam..." 


Eleisanvanchea bhasavnneancho vhoddlo prosn mhollear 
hoch - eka vorsak teo bhasvanneo te kortat, ani dusrea 
vorsak teo moddtat. 

